

## باب۔ ۷

## تمہید

## فص اسماعیلیہ

نقیر مترجم اس فص کے ترجمے سے پہلے چند مسائل بیان کردیتے ہیں جن سے اصل فص کے سمجھنے میں سہولت ہوگی۔

الله کا لفظ کبھی ذاتِ حقہ کے معنی میں اطلاق کیا جاتا ہے کبھی مجموعہ کمالات و صفات و شانِ موثرہ یا روپیہ میں۔ ذاتِ حقہ بسیطِ محض ہے (بالفعل ناقابل تقسیم ہے)۔ وجود بمعنی ماہِ الموجودیہ اس کا عین ہے۔ کسی ممکن، کسی مخلوق کو اس مرتبے تک رسائی نہیں۔ نہ اس کا کوئی مظہر ہے، نہ اس کے مقابل کوئی ہے۔ اس مرتبے میں نہ رب ہے نہ عبد۔

کبھی اسم اللہ بمعنی ذات مسجع صفات کمالیہ تمام مخلوقات و اعيان ثابتہ پر موثر ہے۔ تمام اعيانِ ثابتہ اس سے متاثر و منفعل ہیں (اثر قبول کرتے ہیں)۔ اس کے مظہر و مرآت ہیں۔ چوں کہ اسم اللہ تمام اسما کا اجمال اور سب کو حاوی و شامل ہے اور تمام اسما کی تفصیلات ہیں، اس لیے اسم اللہ {بمعنی شانِ اوہبیت} کا مظہر عین الاعیان یا عین کلی یا عین محمدی ہے۔ وہ تمام اعيان کو شامل ہو گا اور تمام اعيان اس کی تفصیل ہوں گے۔ یہ عین الاعیان جب موجود فی الخارج ہو گا تو خلیفہ ہو گا، اور سب پر حاکم رہے گا۔ وہی انسانِ کامل ہو گا۔ انسانِ کامل کا ہر زمانے میں ہونا ضروری ہے (کہ) جس میں شانِ خلافت ہوگی۔

انسانِ کامل کے دو درجے ہیں:

۱۔ انسانِ کامل بالذات، جو ساری خدائی میں ایک اور باعثِ ایجادِ خلق اور عین الاعیان ہے۔ وہ خاتم الانبیاء محمد رسول اللہ صلی اللہ علیہ وسلم ہیں۔

۲۔ انسانِ کامل بالعرض، جو ہر زمانے میں ہوتا ہے، زیر پرتو محمدی رہتا ہے، (چاہے) اُس زمانے کا پیغمبر {قبل ظہورِ محمدی} ہو، یا غوث یا قطب الاقطاب {بعد ظہورِ محمدی} ہو۔ اور نظرِ الٰہی اسی پر رہتی ہے۔ جب "انسانِ کامل" دنیا میں نہ رہے گا تو قیامت برپا ہو جائے گی، اور تمام تجلیاتِ الٰہی عالم آخرت میں منتقل ہو جائیں گے۔

معلوم رہے کہ کسی چیز کا صرف معلوم ہونا اس کے موجود ہونے کے لیے کافی نہیں ہے، بلکہ علم کے ساتھ قدرت ملتی ہے تو وہ چیز مخلوق و حادث ہوتی ہے۔

عین الاعیان پر جس کی تفصیل تمام اعیان ہیں اسم اللہ کی تجلی ہوتی ہے جو جامع ہے تمام اسماء صفات لو۔ ہر ایک عین ثابتہ پر اسماء کی خاص تجلی ہوتی ہے جس طرح ایک عین ثابتہ دوسرے عین ثابتہ سے ممتاز ہے، اسی طرح ایک تجلی دوسری تجلی سے ممتاز ہے۔ صوفیہ کے محاورے میں تجلی اللہ کو رب اور عین ثابتہ کو مر بوب کہتے ہیں۔ ہر عین کا رب بھی دوسرے عین کے رب سے ممتاز ہے۔ عین الاعیان کا رب، رب الارباب ہے۔ یہ تجلیات یا رب کیا ہیں۔ معلوم اللہ و اسماء اللہ کے درمیان نسبت و اضافات ہیں۔ اسماء اللہ خود اضافات و انتہاء عیات ہیں۔

بہر حال عین ثابتہ اور تجلی میں، جو اس کو نمایاں کرے گی اور جس کو یہ لوگ رب کہتے ہیں، تو اتفاق و تطابق ہے (یعنی موافقت اور مطابقت ہے)۔ جیسا عین ویسا ہی اس کا رب اور جیسا رب ویسا ہی اس کا عین و مظہر۔ ہر تجلی اپنے مظہر کو چاہتی ہے اور ہر مظہر اپنے رب کو، جو تجلی خاص ہے، چاہتا ہے۔ اگر وہ تجلی، جو کسی عین سے خاص ہے، نہ ہو تو وہ عین موجود ہی نہ ہو گا۔ اگر یہ عین نہ ہو گا تو اس سے وہ اسم اللہ، جو خاص ہے اور اس کا رب ہے، بے اثر ہو گا۔ بے مظہر ہو گا۔ عین اپنے رب سے اثر لینے کے لیے راضی ہے اور چوں کہ وہ اسم و تجلی و رب بے اثر و مظہر ہو جاتا، اگر یہ عین نہ ہوتا۔ لہذا اس کا رب اس سے راضی ہے اور وہ اپنے رب کے پاس مرضی و پسندیدہ ہے۔ ایک عین ضروری نہیں کہ اپنے رب کے سوائے دوسرے اعیان کے ارباب سے راضی یا ان کے پاس مرضی ہو۔ صرف عین الاعیان سے، تمام ارباب سے راضی اور وہ ان سے راضی ہوتا ہے۔ اس لیے کہ وہ سب کا تجھی گاہ ہوتا ہے، اور کسی سے اس کو انکار نہیں کیوں کہ وہ اللہ بمعنی رب الارباب کا مظہر اتم ہوتا ہے۔ ہر ایک عین اپنے رب سے متاثر اور منفعت ہوتا ہے۔ عین کی طرف سے فعل و تاثیر نہیں۔ فعل و تاثیر رب کا کام ہے۔ لہذا جو افعال عین سے نمایاں ہوتے ہیں وہ فی الحقيقة اس کے رب کے ہوتے ہیں۔ ہر ایک اپنے افعال و تاثیرات سے راضی ہوتا ہے۔ لہذا ہر عین سے جو افعال نمایاں ہوتے ہیں ان سے اس عین کا رب راضی ہوتا ہے۔ کیوں کہ اس عین کا رب، اس عین سے وہی نمایاں کرتا ہے جو اس کے لائق، فطرت کے مناسب، اور اس کی طبیعت کا مقتضا ہوتا ہے۔ *سَمَّا مِنْ ذَائِبَةٍ إِلَّا هُوَ آخِذٌ بِنَاصِيَتِهَا إِنَّ رَبَّيَ عَلَىٰ صِرَاطٍ مُّسْتَقِيمٍ* [یعنی] زمین پر چلنے والوں میں کوئی ایسا نہیں جس کی چوٹی خدا کے ہاتھ میں نہ ہو، میر ارب تو سید ہی را پر ہے (یعنی وہ جو کرتا ہے اچھا کرتا ہے)۔ (حود: ۵۱)۔

سہیل<sup>ؒ</sup> بن عبد اللہ تسری فرماتے ہیں۔ ان للربویۃ سرا و هو انت لو ظہر لبطلت الربویۃ، (بنی) ربویۃ کا ایک سر ہے، جو تو ہے، تیر اعین ہے۔۔۔ اگر وہ سر یعنی عین زائل ہو جائے تو ربویۃ بھی نہ رہے۔ مگر عین تو باطل نہیں ہو سکتا، تو ربویۃ بھی باطل نہیں ہوتی۔ عین اس لیے باطل نہیں ہو سکتا کہ وہ معلوم الی ہے۔ معلوم کے بطلان (یا جھٹلانے سے) سے علم باطل (اور جھوٹا) ہو گا جو مستوجب جہل واجب ہے (جهالت کا مجرم ٹھیکر تا ہے)۔۔۔ تو نہ عین باطل ہو سکتا ہے نہ اس کے رب کی ربویۃ ہی باطل ہوتی ہے۔

جب ہر ایک اپنے رب سے راضی ہے اور ہر ایک سے اس کا رب راضی ہے تو یہ تکلیف درج کیسا۔۔۔؟ اور عذاب و ثواب، رحمت و غضب کیسا۔۔۔؟ بات یہ ہے کہ تکلیف دو طرح پر ہے۔ ایک مخالفِ لذت و راحتِ عام۔ دوسری مخالفِ عین۔۔۔ مخالفِ عین میں نہ رنج ملتا ہے نہ راحت۔ اگر عین کا تقاضا رنج ہو اور راحت کو "آتی" فرض کریں تو وہ عین معدوم ہو جائے گا۔ بقاء وجودِ عین، عین راحت اور اصل راحت ہے۔ بوڑھے کی آنکھوں سے برابر نظر نہیں آتا۔ ہاتھ پاؤں کام نہیں دیتے مگر جینے کی ہوں اس کو بھی ہے۔ قتل کی سزا سے قید بامشقت ہزار بار بہتر۔ مقنی کا اپنے نفس کو لذت سے روکنا کیا عذاب نہ تھا۔ پھر اس کو راحت ملی ہے تو عذاب کے بعد۔ عاصی کی آزادی ایک راحت تھی جس کے بعد تکلیف پہنچی۔ راحت، بعد تکلیف۔۔۔ اور تکلیف، بعد راحت دونوں برابر ہیں۔۔۔ وہ! ایک کی تکلیف محدود ہے اور راحت غیر محدود، اور دوسرے کی راحت محدود اور تکلیف غیر محدود۔۔۔ نہیں جناب۔! دنیا کی پوری زندگی کا انوار جنت (enlargement) آخرت کی زندگی ہے۔ نہ کچھ کم نہ کچھ زیادہ ہے۔

(کیا) عذاب آخر سے دوزخیوں کو نجات بھی ہے۔۔۔؟ اس میں علماء کے مختلف خیال ہیں۔ بعض علماء تصوف اور شیخ ابن العربيؑ کا قول ہے کہ کفار جنت میں تو نہیں جائیں گے مگر احتاب ایعنی زمانہ عظیم اُندر نے اور اکٹھ طویل ایعنی مدتِ دراز رہنے کے بعد خداۓ تعالیٰ کا خبِ ذاتی، غصبِ عارضی پر غالب آئے گا۔ اَلْسُنْتُ بِرِبِّكُمْ [ایعنی] (کیا میں تھا رارب نہیں ہوں؟) کا جواب، بنی (کیوں نہیں۔ہاں)۔ (الاعراف: ۱۷۲)

کہنا کام آئے گا۔ دوزخیوں پر ان کا عین ثابتہ کھل جائے گا۔ قدم رحمان دوزخ میں رکھے جائیں گے اور دوزخ قط قطا (ایعنی رک جاؤ، رک جاؤ) کرے گی۔ سبقت رحمتی علی غضبی [ایعنی] میری رحمت میرے غصب پر غالب ہو گی [کا ظہور ہو گا۔ شجرۃ الجری اُگے گا] [ایعنی] دوزخ کی آگ کو ٹھنڈا کرنے والی ہریاں اُگے گی اور [عذاب جہنم نعیم خاص سے مبدل ہو جائے گا۔

بعض حضرات کا خیال ہے (کہ) عین ثابتہ میں علم صحیح قہا ہی نہیں۔ ہوتا دنیا میں اس کا ظہور ہوتا۔ دنیا میں علم صحیح اور نورِ ایمان نہ تھا تو آخرت میں اکشاف کی صورت آتی کہاں سے---؟ وَمَنْ كَانَ فِي هَلَوِ  
أَعْمَىٰ فَهُوَ فِي الْآخِرَةِ أَعْمَىٰ وَأَخْنَلُ سَيِّلًا [یعنی] اور جو اس دنیا میں دل کا اندازہ تھا تو وہ آخرت میں بھی دل کا اندازہ  
ہو گا، اور وہ بہت ہی گم کر د رہا ہو گا (بجھ کا ہوا ہو گا)، (الاسراء: ۲۷)۔ جھل دا گئی کا نتیجہ عذابِ ابدی ہے۔ خالدین  
فیها أَبْدًا [یعنی] یہ لوگ اس میں ہمیشہ رہیں گے، (الاحزاب: ۶۵ اور کئی اور آیات میں)۔ بَدَّلْنَا هُمْ جُلُودًا غَيْرَهَا  
[یعنی] ہم ان کی کھال کو دوسری کھال سے بدل دیں گے، (النساء: ۵۴)۔ ایک حالت جاتی ہے (تو) دوسری  
حالت آتی ہے مگر اکشاف کی کوئی صورت نہیں۔ وَاللَّهُ أَعْلَمُ بِالصَّوَابِ، (اللہ ہی بہتر جانتا ہے)۔  
کیا وعدہ خلافی اور خلف و عد، یا خلف و عید اور دھمکی کا خلاف کرنا، گناہ کو معاف کر دینا درست  
ہے۔؟ وعدہ خلافی عیب ہے جو خدا کے لیے درست نہیں۔ خلف و عید و معانی، صفاتِ حمیدہ سے ہے جو  
رحمت کا تقاضا ہے، جو خدا تعالیٰ سے درست ہے۔ بلکہ اس سے کمالِ راحت نمایاں ہوتا ہے۔ کیا خلف  
و عید خلافِ خبر و عید و کذب نہیں ہے۔؟ نہیں، تمہارے سمجھنے کی غلطی ہے۔ و عید میں خبر استحقاق عذاب  
ہے نہ کہ خبر عذاب۔